



ປະຫວັດຄວາມເປັນມາຂອງໂຮງງານຕັດຫຍິບ ເລກ 1 ກອງທັບ

I. ໄລຍະເບື້ອງຕົ້ນສ້າງຕັ້ງໂຮງງານ:

1. ສະໄໝປົດປ່ອຍຊາດໂດຍອີງຕາມມະຕິຕົກລົງ ຂອງຜູ້ບັນຊາການສູງສຸດກອງທັບປົດປ່ອຍປະຊາ ຊົນ.

✚ ຕົກລົງສ້າງຕັ້ງຫຍິບແສ່ວໜ່ວຍໜຶ່ງຂຶ້ນຢູ່ໃນກອງທັບ, ໜ້າທີ່ການເມືອງ: ເພື່ອຮັບໃຊ້ຕາມຈຸນ ເຄື່ອງນຸ່ງຫົ່ມຂອງອ້າຍນ້ອງມາແຕ່ແນວໜ້າກໍ່ຄື ພະນັກງານປະຈຳສຳນັກງານ - ອົງການໄດ້ຈັດ ຕັ້ງເຄື່ອນໄຫວ ໃນວັນທີ 09 ກັນຍາ 1963.

2. ການປະກອບພະນັກງານ - ກຳມະກອນລວມມີ 19 ສະຫາຍ ມີທັງເພດຍິງ ແລະ ເພດຊາຍ ໃນນັ້ນ ຄະນະພັກ- ຄະນະບັນຊາດັ່ງນີ້:

- 1.) ສະຫາຍ ຄຳພອນ ເປັນຫົວໜ້າຊີ້ນຳລວມ
- 2.) ສະຫາຍ ບົວຈັນ ເປັນການເມືອງ
- 3.) ສະຫາຍ ສົມສັກ ເປັນຮອງຮັບຜິດຊອບວິຊາສະເພາະ

3. ເຄື່ອງຈັກປະກອບມີ 11 ເຄື່ອງ ຢຽບດ້ວຍແຮງງານເທົ່ານັ້ນໄດ້ໃຊ້ເຄື່ອງໂມເຕີໄຟຟ້າ.

4. ການຜະລິດເຄື່ອງນຸ່ງຫົ່ມຕ່າງໆ ຈຸດໜັກເລັ່ງໃສ່ການສຶກສາອົບຮົມໃຫ້ພະນັກງານ - ກຳມະກອນ ຮູ້ຫຍິບ, ຮູ້ຕາບຈູນເປັນພື້ນຖານໃຫ້ເຂົາເຈົ້າສາມາດຂະຫຍາຍທາງດ້ານເຕັກນິກ, ວິຊາສະເພາະ ວິຊາການໃນການຕັດ ແລະ ຫຍິບ. ພ້ອມກັນນັ້ນກໍ່ໄດ້ຕາບຈູນສົ່ງເສື້ອພະນັກງານ- ນັກຮົບ ເພື່ອ ເຮັດໜ້າທີ່ເຄື່ອນໄຫວສູ້ຮົບປົດປ່ອຍຊາດ.

II. ໄລຍະທີ 2:

1. ມາຮອດປີ 1964 – 1965 ຍ້ອນສະພາບສົງຄາມຮ້າຍແຮງດູເດືອດ, ການສູ້ຮົບປົດປ່ອຍໄດ້ມີ ການຜັນແປໄປໃນແງ່ທີ່ມີຜົນດີໃຫ້ແກ່ກຳລັງພວກເຮົາ. ພວກປະຕິການຕົນມີຂອງຈັກກະພັດອາເມ

ລິກາຢູ່ວຽງຈັນໄດ້ສົ່ງກຳລັງທະຫານຂຶ້ນໄປບຸກຕີບຽດຍຶດ ເຂດບົດປ່ອຍນັບມື້ຮ້າຍແຮງ ແລະ ດູ ເດືອດ. ພວກມັນໃຊ້ 1 ເຖິງ 2 ກອງ: ກອງພັນບຸກຕີກ້າວຂຶ້ນ 3 ເຖິງ 5 ກອງພັນຕາມຈຸດຕ່າງໆ ແລະ ເຂດຈັ້ງທ່າຂອງກຳລັງບົດປ່ອຍຂອງຊາດພວກເຮົາ, ຕໍ່ຈາກນັ້ນມັນໄດ້ໃຊ້ກຳລັງທະຫານ ຮາບ, ກຳລັງໄຟທຸກຊະນິດຍິງທຳລາຍຈຸດທີ່ຕັ້ງຂອງກຳລັງບົດປ່ອຍປະຊາຊົນລາວ ຫວັງຍາກຍຶດ ທີ່ຕັ້ງຂອງພວກເຮົາ.

ຕໍ່ສະພາບການດັ່ງກ່າວສູນກາງກໍ່ຄືກອງບັນຊາການສູງສຸດຈຶ່ງໄດ້ຍົກຍ້າຍປ່ອນດັ່ງກ່າວມາຕັ້ງຢູ່ຖ້ຳ ເສນາຮັກໃນເວລານັ້ນຈຳນວນພົນໄດ້ເພີ່ມຂຶ້ນ 20 ສະຫາຍ, ນອກຈາກນັ້ນ, ຍັງມີຊ່ວງຊານ 2 ສະຫາຍຄື: ເປັນຍິງ 1 ສະຫາຍ ແລະ ເປັນຊາຍ 1 ສະຫາຍ ໃນທ້າຍປີ 1965.

2. ມາຮອດປີ 1965 ໂດຍປະຕິບັດຕາມຄຳສັ່ງຂອງສູນກາງ ແລະ ກອງບັນຊາການສູງສຸດກອງທັບ ປະຊາຊົນລາວ ເພື່ອເຮັດໃຫ້ສະພາບ, ເພື່ອສອດຄ່ອງກັບໜ້າທີ່ການເມືອງຈຶ່ງໄດ້ຕົກລົງຍົກຍ້າຍ ໜ່ວຍຫຍິບແສ່ວກອງທັບປະຊາຊົນລາວໄປຂຶ້ນກັບບົກຄອງ ເພື່ອຈັດຕັ້ງຄະນະກວດກາຊອກຫາຖ້ຳ ເພື່ອຍົກຍ້າຍສຳນັກງານໄປຢູ່ຖ້ຳເພາະວ່າ ເພື່ອເປັນການຮັກສາຄວາມປອດໄພ.

3. ທ້າຍປີ 1966 ສະພາບການຍິງທຳລາຍທາງອາກາດຂອງຈັກກະພັດອາເມລິກາ ແລະ ລູກມືໄດ້ ເພີ່ມທະວີຂຶ້ນສູງຈາກແນວໜ້າຫາແນວຫລັງພວກເຂົາໄດ້ໃຊ້ຍົນເປັນຝູງນັ່ງທັງເບ 52 (B 52) ຍິງທຳລາຍເຂດບົດປ່ອຍຢ່າງບໍ່ມີເວັນ ແລະ ຄືນ. ດັ່ງນັ້ນ, ທາງສູນກາງພັກກອງບັນຊາການສູງ ສຸດຈຶ່ງໄດ້ອອກຄຳສັ່ງ: ກາງເວັນໄດ້ລົບຫລີກເຂົ້າໄປຢູ່ຖ້ຳ ເພື່ອຮັບປະກັນຄວາມປອດໄພ ແລະ ສ່ວນກາງຄືນເລີ່ມແຕ່ 19:30 ໂມງຫາ 21:30 ໂມງ ຈຶ່ງໄດ້ເຮັດວຽກທຳການຜະລິດເຄື່ອງນຸ່ງ ຕາມທິດຊື່ນຳຂອງຂັນເທິງ, ລະອຽດມີຄື:





- ✚ ຜະລິດສິ່ງເສື້ອທະຫານຊຸດນ້ອຍຕັດຕາມນ້ຳເບີ
- ✚ ຜະລິດສິ່ງເສື້ອໃຫຍ່ 4 ຖົງ
- ✚ ຫຍິບມຸ້ງບຸກຄົນ ແລະ ຄອບຄົວ

- ✚ ຕັດ-ຫຍິບຊົບຜ້າຫົ່ມນວມ ແລະ ຊົບເສື້ອກັນໜາວ
- ✚ ຫຍິບແພອູ່
- ✚ ຫຍິບໄຖ່ເຂົ້າສານນ້ອຍ
- ✚ ຕັດ-ຫຍິບຖົງໝາກແຕກ ແລະ ຖົງໃສ່ລູກປືນ
- ✚ ຕັກໝວກແງ້ບ ແລະ ແພຈຳນວນໜຶ່ງ
- ✚ ຕັດ-ຫຍິບເສື້ອບາລູ
- ✚ ຕັດ-ຫຍິບຖົງຢາຊຸດສະໜາມ
- ✚ ແປງເຄື່ອງນຸ່ງທີ່ນຸ່ງຖືກບຸກຄົນ ແລະ ພ້ອມທັງຕາບຈູນເຄື່ອງທະຫານ, ສ່ວນການຕັດ-ຫຍິບໃນເມື່ອກ່ອນບໍ່ມີໄຟຟ້າໃຊ້ໂຄມມົງຊິງສຳລັບຫຍິບຕອນກາງຄືນ.

III. ໄລຍະທີ 3:

- 1) ທ້າຍປີ 1966 ແລະ ຕົ້ນປີ 1967 ສູນກາງ ແລະ ກອງບັນຊາການສູງສຸດໄດ້ຕີລາຄາສະພາບການຍິງທຳລາຍໃນຕໍ່ໜ້າຈະຮ້າຍແຮງກວ່າເກົ່າຫລາຍ ເທົ່າ, ເພາະວ່າຈັກກະພັດອາເມລິກາ ແລະ ລູກແຫລັງຕີນມືຈະຖືກປາລະໄຊແລ້ວຢ່າງແນ່ນອນ, ແຕ່ເຂົາກໍ່ເພີ່ມທະວີສົງຄາມທຳລາຍ ທາງອາກາດຢ່າງຂະໜາດສູງ ແຕ່ສຸດທ້າຍກໍ່ໄປເຖິງບ່ອນປາລາໄຊ. ຕໍ່ໜ້າສະພາບການດັ່ງກ່າວ ສູນກາງພັກກອງບັນຊາການທະຫານສູງສຸດ ໃຫ້ຫ້ອງພາລາທິການສົມທົບກັບຫ້ອງການເສດຖະກິດສູນກາງຍົກຍ້າຍຫຍິບແສ່ວ ອອກຈາກທີ່ຕັ້ງສຳນັກງານເກົ່າໄປຢູ່ຖ້ຳແຫ່ງໜຶ່ງຕິດກັບຊາຍແດນ ປະເທດສັງຄົມນິຍົມຫວຽດນາມທີ່ບ້ານນາແມວຂຶ້ນກັບຝ່າຍປົກຄອງຊົ່ວຄາວ ເພື່ອຫລີກຈາກການ ທຳລາຍທາງອາກາດຂອງຈັກກະພັດອາເມລິກາ ແລະ ລູກແຫລັງຕີນມືຂອງພວກມັນ.
- 2) ທ້າຍປີ 1967 – 1972 ສະພາບການໄດ້ມີການຫັນປ່ຽນສົງຄາມໄປສູ່ສັນຕິພາບ (ຢຸດຍິງຊົ່ວ ຄາວ). ຈັກກະພັດອາເມລິກາ (USA) ເຊັນສັນຍາເຊີແນວຍອມຖອນທັບ ແລະ ອຸປະກອນສົງ ຄາມກັບຄືນປະເທດຂອງພວກເຂົາຢ່າງບໍ່ມີເງື່ອນໄຂ. ຕໍ່ສະພາບການດັ່ງກ່າວຫ້ອງພາລາທິການທະຫານສູງສຸດຂອງກອງທັບປົດປ່ອຍປະຊາຊົນລາວ ໄດ້ມີຄຳສັ່ງຍ້າຍໜ່ວຍຫຍິບແສ່ວກັບຄືນມາຢູ່ທີ່ ຕັ້ງໃໝ່ ແລະ ອອກຈາກປົກຄອງມາຕັ້ງຢູ່ ບ້ານ ນາແທນ ເມືອງ ວຽງໄຊ, ເມື່ອໄດ້ຮັບຄຳສັ່ງດັ່ງ ກ່າວກໍ່ໄດ້ຍົກຍ້າຍມາຢູ່ທີ່ຕັ້ງໃໝ່ທັນທີໂລດ ແລະ ກໍ່ໄດ້ລົງມືກໍ່ສ້າງສະຖານທີ່ໂຮງຈັກ-ໂຮງງານ, ຕິດຕັ້ງເຄື່ອງຈັກເຮືອນພັກເຊົາຂອງພະນັກງານ-ກຳມະກອນ, ສ້າງສາງເກັບມ້ຽນເຄື່ອງ ແລະ ສິ່ງ

ທີ່ຈຳເປັນຈຳນວນໜຶ່ງຈາກນັ້ນກໍໄດ້ປັບປຸງການຈັດຕັ້ງຢູ່ກົມກອງ ແລະ ໄດ້ຈັດຕັ້ງເປັນໝູ່, ໝວດ, ເປັນກອງຮ້ອຍເອີ້ນວ່າ: ກອງຮ້ອຍຫຍິບແສ່ວຂອງກອງທັບບົດປ່ອຍປະຊາຊົນລາວ. ພາຍຫຼັງປັບ

ປຸງການຈັດຕັ້ງແລ້ວກໍໄດ້ເປີດການຮຳຮຽນວິຊາສະເພາະ, ວິຊາການ ແລະ ຮຽນການເມືອງໄປ ພ້ອມກັນ, ໃນເວລານັ້ນແມ່ນເລັ່ງໃສ່ການສຶກສາການເມືອງແນວຄິດໃຫ້ພະນັກງານ-ກຳມະກອນ ຮູ້ ໄດ້ສະພາບການ ແລະ ໄຊຊະນະໃນການຕໍ່ສູ້ບົດປ່ອຍຊາດເປັນເວລາຫຼາຍສິບປີ ໃນທີ່ສຸດພວກ ເຮົາໄດ້ຮັບໄຊຊະນະຢ່າງຮອບດ້ານເປັນເງື່ອນໄຂໃຫ້ແກ່ກຳລັງໃຈຕໍ່ພະນັກງານ-ນັກຮົບ ແລະ ທົ່ວ ປະເທດກໍໄດ້ຍຶດອຳນາດຢ່າງສົມບູນໃນເວລານັ້ນມີຈຳນວນພົນທັງໝົດ 40 ຄົນ ແລະ ມີຄະນະ ບັນຊາ ດັ່ງນີ້:

- 1) ສະຫາຍ ລຸງ ບົວເກດ ເປັນຫົວໜ້າວິຊາສະເພາະ
- 2) ສະຫາຍ ບ້າ ສີຍົມ ເປັນຫົວໜ້າການເມືອງ
- 3) ສະຫາຍ ບ້າ ນວນສີ ເປັນຮອງ.

IV. ໄລຍະທີ່ 4

ແຕ່ປີ 1973-1975 ໃນເວລານັ້ນການຜະລິດຍັງບໍ່ທັນຫລາຍ ຕົ້ນຕໍແມ່ນເລັ່ງໃສ່ການຮຳຮຽນທາງດ້ານເຕັກນິກວິຊາ ການ, ຮຽນການເມືອງ, ຮຽນວິຊາສະເພາະເພື່ອລໍຖ້າສະພາບການ ແລະ ລໍຖ້າຄຳສັ່ງຂອງກອງບັນຊາການສູງສຸດ ຂອງ ກອງທັບບົດປ່ອຍປະຊາຊົນເທົ່ານັ້ນ. ຮອດປີ 1975 ພາຍຫລັງຍຶດອຳນາດທົ່ວປະເທດແລ້ວ ໃນວັນທີ 10 ມີນາ 1976 (10/03/1976) ກອງຮ້ອຍຫຍິບແສ່ວໄດ້ຮັບຄຳສັ່ງຈາກຫ້ອງພາລາທິການກອງທັບບົດປ່ອຍປະຊາຊົນລາວ, ໄດ້ຍົກ ຍ້າຍລົງ ມານະຄອນຫລວງວຽງຈັນຕັ້ງຢູ່ ຄ້າຍກາຟ້າ ຂອງທະຫານຝ່າຍວຽງຈັນເກົ່າ ເວລາລົງມາມີຈຳນວນພຽງແຕ່ 40 ສະຫາຍ.

ພາຍຫລັງໄດ້ຮັບການປັບປຸງຊັບຊ້ອນແລ້ວ ຈຳນວນພົນເພີ່ມຂຶ້ນມີ 165 ສະຫາຍ, ມີຈັກຫຍິບຮັບໃຊ້ການຜະລິດ ເພີ່ມຂຶ້ນ 125 ເຄື່ອງ ແລະ ຈາກນັ້ນກໍໄດ້ປ່ຽນຊື່ຈາກຊື່ກອງຮ້ອຍຫຍິບແສ່ວກອງທັບປະຊາຊົນລາວ ກໍໄດ້ປ່ຽນຊື່ເປັນ ໂຮງງານຫຍິບແສ່ວກອງທັບ ຮັບປະກັນຫຍິບເຄື່ອງ ນຸ່ງຫົ່ມໃຫ້ກອງທັບ, ກະຊວງປ້ອງກັນປະເທດ. ເປັນຜູ້ນຳໂດຍກົງ ຮອບດ້ານ ແລະ ຜະລິດແບບບໍລິຫານ ໄລຍະແຕ່ປີ 1976-1988 ແມ່ນ ເຄື່ອນຜະລິດແບບບໍລິຫານເກືອກູນ, ຈຳນວນພົນ ພະນັກງານ-ກຳມະກອນ ກໍໄດ້ເພີ່ມຂຶ້ນຫລາຍກວ່າເກົ່າ ແລະ ສຶກສາຍົກລະດັບທາງດ້ານວິຊາສະເພາະ-ວິຊາການໂດຍຝຶກ ອົບຮົມກັບທີ່ (ໝາຍວ່າສ້າງເອົາເອງໄດ້ 03 ຊຸດ).

ແຕ່ປີ 1988-1990 ໂດຍປະຕິບັດຕາມທິດທາງແຜນການນະໂຍບາຍຂອງ ພັກ-ລັດ ແລະ ກະຊວງປ້ອງກັນປະ ເທດ, ຫັນເອົາການຜະລິດແບບເກົ່າໄປສູ່ການ ຜະລິດແບບໃໝ່ ແບບວິສາຫະກິດເພິ່ງຕົນເອງກຸ່ມຕົນເອງ, ມີການໄລ່ລຽງ ແລະ ເສຍພັນທະໃຫ້ລັດ. ໃນໄລຍະນີ້ພະນັກ ງານ-ກຳມະກອນກໍໄດ້ເພີ່ມຂຶ້ນ 558 ຄົນ, ນຳໃຊ້ເຄື່ອງຈັກທີ່ທັນສະໄໝ ລະບົບຫຍິບເປັນຕ່ອງໂສ້ ມີ 226 ເຄື່ອງບວກເຄື່ອງຈັກຫຍິບເປັນບຸກທົນ ລວມມີ 300 ເຄື່ອງ.

V. ໄລຍະທີ່ 5:

ມາຮອດວັນທີ 3/9/1998:

1. ເພື່ອປະຕິບັດຕາມຄໍາສັ່ງຂອງກະຊວງປ້ອງກັນປະເທດ ໃຫ້ປັບປຸງຊັບຊ້ອນໂຮງງານຄືນໃໝ່ທາງດ້ານການຈັດຕັ້ງກົມໃຫຍ່ພາລາທິການກະຊວງປ້ອງກັນປະເທດ ໃຫ້ດໍາເນີນການຜະລິດເຮັດເປັນຜຽນຄື: ຜຽນຫຍິບກາງເວັນແຕ່ 8:00 ໂມງ - 14:00 ໂມງ ແລະ ຜຽນຫຍິບກາງຄືນແຕ່ 14:00 ໂມງ ຫາ 20:00 ໂມງ, ພ້ອມນີ້ຍັງມີໜ່ວຍແທກ-ຕັດເຄື່ອງໃຫ້ນາຍ ແລະ ພົນທະຫານທີ່ນຸ່ງເຄື່ອງນໍ້າເບີບໍ່ໄດ້, ພ້ອມກັນນັ້ນກໍ່ຍັງມີໜ່ວຍກາໝາຍແຂນເສື້ອ, ກາໝາຍຊື່ໂຮງງານ, ພວກເຮົາມີເຄື່ອງຈັກທັນສະໄໝສາມາດຜະລິດໄດ້ທຸກແບບ.

ພາຍຫລັງການຈັດຕັ້ງຄະນະອໍານວຍການ ແລ້ວໄດ້ປັບປຸງລະບົບຈັດຕັ້ງຕ່າງໆຄືນໃໝ່ຈໍາ ນວນໜຶ່ງ ເພື່ອໃຫ້ສອດຄ່ອງກັບສະພາບຕົວຈິງໃນການເຄື່ອນໄຫວຜະລິດໃຫ້ມີຄຸນນະພາບດີຂຶ້ນເທື່ອລະກ້າວ.



- ໄດ້ປັບປຸງການຫຸ້ມຫໍ່ໃຫ້ໄດ້ມາດຖານສາກົນ, ຮັບປະກັນໃນການຂົນສົ່ງ, ເກັບມ້ຽນ ແລະ ເບີກຈ່າຍໄດ້ສະດວກສະບາຍດີຂຶ້ນ.
- ສາມາດຄົ້ນຄວ້າອອກແບບໃໝ່ເຄື່ອງນາຍ ແລະ ພົນທະຫານໄດ້ຈໍານວນໜຶ່ງສະເໜີຕໍ່ທາງຂັ້ນເທິງຕົກລົງອານຸມັດຂຶ້ນໃນການສະເຫລີມສະຫລອງວັນສ້າງຕັ້ງກອງທັບຄົບຮອບ 50 ປີ ແລະ ມີອັນໃໝ່ກ່ຽວກັບຮູບຊົງເຄື່ອງຕ່າງໆໃຫ້ສອດຄ່ອງກັບສະພາບຕົວຈິງ.

